

कविवर-श्रीहेमरत्नप्रणीतो

भावप्रदीपः

[प्रश्नोत्तरकाव्यम्]

म. विनयसागर

प्रश्नोत्तर काव्यों, प्रहेलिकाओं और समस्यापूर्ति के माध्यम से विद्वज्जन शताब्दियों से साहित्यिक मनोरंजन करते आए हैं। प्रश्नोत्तर काव्य आदि चित्रकाव्य के अन्तर्गत माने जाते हैं। अलङ्कार-शास्त्रियों ने शब्दालङ्कार के अन्तर्गत ही चित्रकाव्यों की गणना की है। चित्रगत प्रश्नोत्तरादि काव्यों का विस्तृत वर्णन हमें केवल धर्मदास रचित विदग्धमुखमण्डन में प्राप्त होता है, जिसमें ६९ प्रश्नकाव्यों का भेद-प्रभेदों के साथ वर्णन प्राप्त है। उसको काव्यरूप प्रदान करने वाले कवियों में जिनवल्लभसूरि (१२वीं) का मूर्धन्य स्थान माना जाता है। उनके ग्रन्थ का नाम 'प्रश्नोत्तरैकषष्टिशतक काव्य' है। सम्भवतः इसी चित्रकाव्य-परम्परा में अथवा जिनवल्लभ की परम्परा में हेमरत्नप्रणीत भावप्रदीप ग्रन्थ प्राप्त होता है।

कवि हेमरत्न पूर्णिमागच्छीय थे। हालांकि भावप्रदीप में गच्छ का उल्लेख नहीं किया गया है किन्तु अन्य साधनों से ज्ञात होता है। हेमरत्न द्वारा स्वलिखित प्रति में आचार्य का नाम देवतिलकसूरि लिखा है। (पद्य ११८)। किन्तु अन्य प्रति में आचार्य का नाम ज्ञानतिलकसूरि भी मिलता है। इसके द्वितीय चरण में कुछ अन्तर है किन्तु तृतीय और चतुर्थ चरण के पद्य ११८ के समान ही हैं। यह ग्रन्थ 'नर्मदाचार्य' की कृपा से लिखा गया, किन्तु यह नर्मदाचार्य कौन है? शोध का विषय है। हेमरत्न के गुरु पद्मराज थे। गौरा बादिल चरित्र में इनको 'वाचक' शब्द से सम्बोधित किया गया है। सम्भव है बाद में ये उपाध्याय बने हों। हेमरत्न के सम्बन्ध में और कोई इतिवृत्त प्राप्त नहीं होता है।

इस काव्य की रचना विक्रम संवत् १६३८ आश्विन शुक्ला दशमी, के दिन बीकानेर में की गई। (प्रशस्ति पद्य १)

इस भावप्रदीप की रचना बच्छावत गोत्रीय श्रीवत्सराज की परम्परा

में संग्रामसिंह के पुत्र मन्त्रीश्वर कर्मचन्द्र के अनुरोध पर की गई है, जो कि बीकानेरनरेश रायसिंहजी के मित्र थे । बीकानेर के वरिष्ठ मन्त्री थे । नीतिनिपुण थे और लब्धप्रतिष्ठ थे (पद्य ५, ६, ७) । मन्त्री कर्मचन्द्र बच्छावत न केवल बीकानेरनरेश के ही मित्र थे अपितु सम्राट् अकबर के भी प्रीतिपात्र थे और पोकरण के सूबेदार भी थे ।

स्वयं पूर्णिमागच्छ के होते हुए भी खरतरगच्छ के मन्त्री कर्मचन्द्र बच्छावत के अनुरोध पर इस काव्य की रचना यह प्रकट करती है कि उस समय में गच्छों का और आचार्यों का अपने गच्छ के प्रति कोई विशेष आग्रह नहीं था । मुक्त हृदय से दूसरे गच्छों के श्रावकों के अनुरोध पर भी साहित्यिक रचना किया करते थे । यह हेमरत्न का उदार दृष्टिकोण था ।

इस प्रश्नोत्तर काव्य में १२१ अथवा १२४ पद्य हैं । कवि ने इस लघु कृति में अनुष्टुप्, उपजाति, वंशस्थ, भुजङ्गप्रयात, शार्दूलविक्रीडित, और स्त्रगधरा आदि छन्दों का स्वतन्त्रता से प्रयोग किया है । यह प्रश्नोत्तर काव्य है । जिसमें श्लोक के अन्तर्गत ही प्रश्न और उत्तर प्रदान किए गए हैं । इसमें प्रश्नोत्तरैकषट्शतक के समान श्लोक के पश्चात् अनेकविध जातियों में संक्षिप्त उत्तर नहीं लिखे हैं । काव्यगत अलङ्कारविधान प्रस्तुत करना इस छोटे से लेख में सम्भव नहीं है ।

इसकी प्राचीनतम दो प्रतियाँ राजस्थान प्राच्य विद्या प्रतिष्ठान, जोधपुर में प्राप्त हैं, जिनका नम्बर इस प्रकार है - २००८७ । एक प्रति कवि द्वारा स्वलिखित है, दूसरी प्रति उसकी प्रतिलिपि ही है । जिसमें दो श्लोक प्रशस्ति के रूप में विशेष रूप से प्राप्त होते हैं । दूसरी प्रति में प्रशस्ति पद्य २ में कवि हेमरत्न को भी आचार्य माना गया है । प्रति का पूर्ण परिचय इस प्रकार है -

प्रति की क्रमाङ्क संख्या २००८७, इस प्रति की साईज २५X१०.९ से.मी. है । पत्र संख्या ४ है । प्रति पृष्ठ पंक्ति १७ और प्रति पंक्ति अक्षर ५२ है । विक्रम संवत् १६३८ की स्वयं लिखित प्रति है ।

दूसरी प्रति का क्रमाङ्क प्राप्त नहीं कर सका हूँ ।

कवि की अन्य रचनाएँ

हेमरत्न प्रणीत संस्कृत भाषा में अन्य कृतियाँ प्राप्त नहीं हैं, किन्तु राजस्थानी भाषा में इनकी कई कृतियाँ प्राप्त हैं। इसमें से 'गोरा बादिल चरित्र' ऐतिहासिक चौपई ग्रन्थ है। इस चौपई की रचना १६४५ सादड़ी में की गई है और ताराचन्द कावड़िया के अनुरोध से इस रचना का निर्माण हुआ है। ताराचन्द कावड़िया महाराणा प्रताप के अनन्यतम साथी, मेवाड़ के सजग प्रहरी, दानवीर और इतिहास प्रसिद्ध भामाशाह के छोटे भाई थे, तथा उस समय सादड़ी में विशिष्ट अधिकारी थे। कवि स्वयं लिखता है -

पूनिमगच्छि गिरुआ गणधार, देवतिलक सूरिसर सार ।

न्यानतिलक सूरिसर तास, प्रतपई पाटइ बुद्धिनिवास ॥६१०॥

पदमराज वाचक परधान, पुहवी परगट बुद्धि-निधान ।

तास सीस सेवक इम भणइ, हेमरतन मनि हरषइ घणइ ॥६११॥

संवत सोलइ-सई पणयाल, श्रावण सुदि पंचमि सुविसाल ।

पुहवी पीठि घणुं परगडी, सबल पुरी सोहइ सादडी ॥६१२॥

पृथ्वी परगट 'रांण प्रताप', प्रतपइ दिन-दिन अधिक प्रताप ।

तस मंत्रीसर बुद्धिनिधान, कावेड्यां कुलि तिलक समान ॥६१३॥

सांमिधरमि धुरि 'भांमुसाह', वयरी-वंस विधुंसण रह ।

तस लघु भाई ताराचंद, अवनि जाणि अवतरीउ इंद्र ॥६१४॥

ताराचन्द कावड़िया के सम्बन्ध में पुरातत्त्वाचार्य पद्मश्री मुनि जिनविजयजी 'गोरा बादिल चरित्र' के 'एक पर्यालोचन' पृष्ठ ५ पर लिखते हैं :-

“इस रचना के मुख्य प्रेरक थे मेवाड़ के महाराणा प्रताप के अत्यन्त विश्वस्त राजभक्त, और देशभक्त, राजस्थानीय महाजनों के मुकुटसमान भामाशाह के भाई ताराचन्द ! सादड़ी नगर उस समय मेवाड़ राज्य की दक्षिण पश्चिमी सीमा का केन्द्रस्थान था। ताराचन्द वहाँ पर महाराणा प्रताप के शासन का एक विशिष्ट स्थानक अधिकारी था। कवि हेमरत्न भामाशाह और ताराचन्द के धर्मगुरुओं के शिष्य-समूह में से एक प्रमुख व्यक्ति थे।”

* * * * *

यह रचना उदयपुर राज्य और राजवंश से विशिष्ट सम्बन्ध रखने वाले ओसवाल जाति के कावड़िया गोत्रीय ताराचन्द के आदेश और अनुरोध से बनाई गई है। ताराचन्द जैसा कि ऊपर कहा गया है, भामाशाह का छोटा भाई था। महाराणा प्रताप का वह विश्वस्त राज्याधिकारी था। भामाशाह के साथ वह भी प्रसिद्ध हल्दीघाटी के युद्ध का एक अग्रणी योद्धा और सैन्य संचालक था। उसने चित्तौड़ के राजवंश की रक्षा के निमित्त अनेक प्रकार से सेवा की थी, अतः उसके मन में चित्तौड़ के गौरव की गाथा का गान करवाने का उल्हास होना स्वाभाविक ही था। (पृष्ठ ७)

यह पुस्तक 'गोरा बादिल चरित्र' के नाम से मुनिजी द्वारा सम्पादित होकर राजस्थान प्राच्य विद्या प्रतिष्ठान, जोधपुर से सन् १९६८ प्रकाशित हो चुकी है।

इस कृति के आधार से निश्चित तो नहीं किन्तु यह सम्भावना की जा सकती है कि वीर भामाशाह कावड़िया भी पूर्णिमागच्छीय थे।

कवि की अभयकुमार चौपई, महीपाल चौपई (र. सं. १६३६), शीलवती कथा (र. सं. १६१३, पाली) लीलावती कथा (र. सं. १६१३), रामरासौ और सीता चरित्र आदि नाम की भी अन्य रचनाएँ उपलब्ध हैं। इन कृतियों का उल्लेख मुनिजी ने-गोरा बादल चरित्र, एक पर्यालोचन-पृष्ठ ७ में किया है।

कविवर-श्रीहेमरत्नप्रणीतो

भावप्रदीपः

[प्रश्नोत्तरकाव्यम्]

॥ श्रीगणेशाय नमः ॥

श्रीमते विश्वविश्वैकभास्वते शाश्वतद्युते ।

केवलज्ञानिगम्याय नमोऽनन्ताय तेजसे ॥१॥

१ प्रभूतभूतिप्रविभूषिताङ्गकः, प्रध्वस्तकामः समकामदः^३ सदा ।
 प्रभुर्विभूनामपि मङ्गुलार्गलः^४, स मङ्गलं रातु वृषध्वजो विभुः ॥२॥
 पञ्चाननाङ्कितजगत्प्रभुपादसेवी, श्रीमद्विलोलविकसत्करपुष्कराग्रः ।
 विघ्नौघपाटनपटुः कटुकष्टकृद् च, निर्मातु मङ्गलगणं गुणवानगणेशः ॥३॥
 नमः समाजस्थितसज्जनैभ्यः, प्रसन्नचित्ताननपङ्कजेभ्यः ।
 परप्रणीतान्यपि ये वचांसि, स्वभावभेदैः परिभूषयन्ति ॥४॥
 श्रीविक्रमाख्ये नगरे गरिष्ठः, प्रज्ञाप्रपञ्चेऽस्तितमां पटिष्ठः ।
 मन्त्रप्रयोगे प्रथितप्रतिष्ठः, श्रीकर्मचन्द्रः सचिवो वरिष्ठः ॥५॥
 तत्प्रार्थनाजातपरप्रमोदः, स्वान्तस्य तस्यैव विनोदहेतोः ।
 कुर्वे नवीनं कमनीयकाव्यै-र्भावप्रदीपाभिधशास्त्रमेतत् ॥६॥
 श्रीवत्सराजान्वयमौलिरत्नं, संङ्ग्रामसिंहस्य तनूजराजः ।
 श्रीराजसिंहाभिधभूपमित्रं^५, श्रीकर्मचन्द्रः सचिवः स जीयात् ॥७॥
 न हि निखिलशास्त्रबोधो मतिरपि विमला न तादृगभ्यासः ।
 किन्तु कवित्वे शक्तिर्गुरुरेकः^६ कारणं मेऽत्र ॥८॥
 सस्नेहमुत्सङ्गनिवेशितोऽम्बर्या, वक्षोजविध्वस्त-महेभकुम्भया ।
 शीर्षं गणेशः खलु शङ्कया कया, पस्पर्शं विद्वन्! वद पृच्छ्यते मया ॥९॥
 कुम्भावुभावपि ममाङ्गगतस्य मातु-
 र्त्ननाववश्यमिति वक्षसि शैशवे [सः]* ।
 [श]ङ्कासमाकुलितचित्तमिभाननः स्वौ,
 कुम्भौ करेण झटिति स्पृशति स्म तेन ॥१०॥
 काचिच्चञ्चललोचना नववधूः प्रातर्मुखं दर्पणं,
 पश्यन्ती शिथिलालकं पतिरतिप्राग्भरिं-संसूचकम्^७ ।

२. ब. प्रचुर । ३. ब. समग्रं सकलं सममिति । ४. ब. मंगुलशब्दो देश्यः, मंगुलस्य अशोभनस्य अर्गलेति, कल्याणः । ५. ब. कट्वकार्ये त्रिषु मत्सरीक्षणयोरित्यमरः । ६. ब. प्रती 'मन्त्री' इति पाठान्तरम् । ७. ब. केवलः । ८. अ. ब. पार्वत्या । ९. अ.ब. तिरस्कृतौ । १०. अ.ब. आधिक्यं । ११. अ.ब. कथकं ।
 *-[]अ. पुस्तके भग्नपत्रत्वाद्वात्र कोष्ठकान्तर्गतांशो ब. पुस्तकादुद्धृतः । एवमग्रेऽपि सर्वत्र कोष्ठकान्तर्गतांशाः ब. पुस्तकादेवोपन्यस्ता ज्ञेया ।

एकान्तस्थितिमाश्रिताऽपि च पराङ्मवक्त्राऽपि भूरित्रपा-

वीचिव्यूहनिमग्नचित्तचटुला कस्मादकस्मादभूत् ॥११॥

पृष्ठस्थितस्य निजजीवितवल्लभस्य, वक्त्रारविन्दममलं मुकुरे समीक्ष्य ।

श्रीकर्मचन्द्रसचिवेश्वर ! तेन चैषा, [लज्जावती नवा]वधूः सहसा बभूव ॥१२॥

काचित्कुलीनवनिता रमणेन दूर-देशात् सुकङ्कणयुगं प्रहितं निरीक्ष्य ।

निःश्वासदग्धदशनच्छदै[माप्तदुःखा], [गूढं] रुरोद वद कोविद किं निदानम् ॥१३॥

नाथः स मां विरहवह्निकृशां न वेत्ति, नाऽसावपीह विरहा[तुरचित्तवृत्तिः] ।

[नो चेत् कथं पृथुलकङ्कणयुग्ममत्र] मां मुञ्चतीति विगणय्य वधू रुरोद ॥१४॥

काचित्रिजं कान्तमवेक्ष्य कोप-कल्लोल[मग्नावनतानना]भूत् ।

[तत्कारणं पृच्छति सत्यमुष्मिन्], [किं दर्पणं तस्य] करे [ददौ सा] ॥१५॥

अन्याङ्ग[नानय]नपङ्कजचुम्बनेन, कृष्णाधरस्ति[लकचित्रितभालदेशः] ।

[अप्येष पृच्छति रुडुद्रवहेतुमस्मात्, सा दर्पणं वितरति स्म करे तदीये ॥१६॥

[काचि]त्रिजे भर्त्तरि दूरदेशं, सम्प्र[स्थिते तत्कुशलेषिणी सा]

[गच्छाऽऽशु भाऽभूतवा] दर्शनं मे, शीघ्रं वधूरेवमुवाच कस्मात् ॥१७॥

तद्यार्न-माकर्ण्य मृतामवश्यं, मुक्त्वा [समायाति तदेत्य वल्गुं] ।

[मा दर्शनं मेऽस्तु] ततो मृताया, नाथस्य शीघ्रं बहुजीवितस्य ॥१८॥

पूर्णणाङ्कमुखी^{१०}-महं हृदि मम त्रस्तैणशावेक्षणे,

[त्वामद्यैव विभावयामि^{११} च नि]जप्राणप्रिये^{१२} स्वप्रियाम् ।

इत्थं जल्पति हास्यपेशलं-मथो सा स्वं करेण^{१३} द्रुतं,

गल्लं फुल्लमधूकपुष्पपुलिनं पस्पर्श वस्त्रेण^{१४} [किम्] ॥१९॥

पूर्णे चन्द्रमसि ध्रुवं^{१५} बत भवत्येव स्फुटं लाञ्छनं,

नाऽस्मद्वक्त्रसरोरुहेऽतिविमले कालुष्यलेशोऽपि च

तज्ज्ञाने खलु सोपमान[वचसाऽनेना]ऽधुना कज्जलं,

गल्लेऽस्तीति ममाजं^{१६} लोलनयना हस्तेन गल्लस्थलम् ॥२०॥

१. अ.ब. बह्वी । २. अ.ब. समूहं । ३. ब. दन्तपत्रम् । ४. ब. गुप्तम् । ५. अ. पीडितव्यापारः । ६. ब. विचार्य । ७. ब. भर्त्तरि । ८. अ. गमनम् । ९. ब. चारु । १०. ब. अङ्ककलङ्कोऽभिज्ञानम् । ११. ब. जानामि । १२. ब. भर्त्तरि । १३. ब. मनोहरं । १४. ब. कृत्वा । १५. ब. सह । १६. ब. निश्चितम् । १७. ब. मृजूष शुद्धौ ।

निशि वियोगवती युवती गृहे, विधुमवेक्ष्य नभोऽङ्गणमध्यगम्॥
 [स]खि समानय दर्पणमाशु मे, क्षुरिकया सह चेति कथं जगौ ॥२१॥
 दहति मामयमेणभृदातुरां, चरति चाऽलि ! दवीयसि पुष्करे^१ ।
 तदमुकं^२ मुकुरान्तरुपागतं, क्षुरिकया प्रविभेतुमिदं जगौ ॥२२॥
 मातुर्निजायाः पदपद्मयुग्मं, नत्वोपविष्टः पुर एकदन्तः ।
 पस्पर्श मूर्द्धानमसौ करेण, कस्मादकस्माद् वद कोविदेन्द्र ! ॥२३॥
 गौरीपदाम्भोजयुगप्रजाता-रुणत्वरक्तीकृतमीक्ष्य भूतलम् ।
 स्वकुम्भसिन्दूरजोभिषङ्कया, मूर्द्धानमेष स्पृशति स्म तेन ॥२४॥
 सुदति पृच्छति^३ भर्तरि गद्यता-मितरदेशगतोऽभिमतं^४ तव ।
 अहमिह प्रहिणोमि^५ किमादरात्, तदनु साम्भसि किं तिलमक्षिपत् ॥२५॥
 तिलकयोर्व्यतिषङ्गवशादसौ, तिलकमेव निवेदयति स्म तम् ।
 इतरथा कथमेव जले तिलं, क्षिपति मन्त्रिप ! कं परनामनि^६ ॥२६॥
 कश्चिद् युवा युवतिवक्त्रमवेक्ष्यमाणो,
 नाऽहं विलोचनयुगो धृतिभाग् भवामि ।
 एवं विचिन्तयति चेतसि तावदासीत्,
 सद्यः स कोविद वदाशु कथं षडक्षः^७ ॥२७॥
 स स्वकीयनयनद्वयमध्ये, बिम्बितप्रियतमानयनोऽभूत् ।
 एवमेव^८ सचिवेश्वर ! सद्यः सोऽभवन्नयनषट्कसमेतः ॥२८॥
 तदभिलषितकान्तोपान्ततोऽभ्यागताशु, स्ववगततदभिप्राया^९ समागत्य दूती ।
 तरुणमरुणरश्मिस्पृष्टपङ्केरुहास्यं, जनवृतमभि दृष्ट्वा सर्षपं तत्करेऽदात् ॥२९॥
 शीघ्रमेव समागत्य दूत्याऽथ कृतकृत्यया ।
 सर्षपस्यैव दानेन सिद्धार्थोऽसीति सूचितम् ॥३०॥
 अभ्यर्णमभ्येत्य^{१०} हरेः स्वभर्तुः, प्रसन्नचित्ता परिग्मभाणाय ।
 जगाम कस्माच्चटुवादिनोऽपि^{११}, पराङ्मुखी सत्वरमेव पद्मा ॥३१॥

१. ब. खे । २. ब. चन्द्र । ३. ब. विदारयितुं । ४. ब. सति । ५. ब. इति इति
 त्वया । ६. ब. ईप्सितं । ७. ब. प्रेखयामि (प्रेषयामि?) । ८. ब. अलुकामासः ।
 ९. ब. षड् अक्षीणि यस्य, नयनानां षट्कं तेन । १०. ब. अनेन प्रकारेण । ११.
 ब. शोभनोऽवगतस्तस्या अभिप्रायो यया सा । १२. ब. समीपमागत्य । १३. ब.
 चटुचादुप्रियप्रायं ।

तद्वक्षःस्थलकौस्तुभे निजवपुर्दृष्ट्वेति जातभ्रमा,

नूनं नाऽहमेरुस्य हृदि यत् पश्यामि तत्राऽपराम् ।

पद्मा तेन समौनकोपकलिता^१-ऽभ्यर्णं समेताऽपि च,

प्रास्तप्रीतिभरौ स्म गच्छति शृणु श्रीकर्मचन्द्रप्रभो ! ॥३२॥

प्राणप्रिये^२ दध्रदिनैः समेते, देशान्तरादर्दति^३ सम्प्रयोगम् ।

काचित्कुरङ्गीनयना निशायां, मूर्द्धन्यमुञ्चत्कथमाशु पुष्पम् ॥३३॥

अहं पुष्पवती कान्ता कथमायामि साम्प्रतम् ।

सम्भोगो नाऽधुना योग्यश्चेति ज्ञापितमेतया ॥३४॥

काचित्कोविद ! कामिनीकरतलेनाऽऽदाय किञ्चित्फलं,

दृष्ट्वा दष्टमिदं खगेन सहसा केनाऽपि किञ्चित्ततः ।

शङ्कासङ्कुचिता सती निजकरे सा वै दधौ दर्पणं,

निःशङ्काऽथ निराचकार च करात्मौनान्विता तत्फलम् ॥३५॥

विलोक्य बिम्बाह्वयफलं शुक्रेण, दष्टं मृगाक्षी पतिखण्डितौष्ठौ ।

सादृश्यशङ्का धृतदर्पणासीद्, विचिन्त्य तत्कुत्सितमित्यमुञ्चत् ॥३६॥

पत्युः प्रैवाससमये मृगशावकाक्ष्या, पृष्ठे(ष्टे?) पुरा भवति कर्हि^४ समागमस्ते ।

स स्वाग्रजं सति पितर्यपि वल्लभायाः, कस्माददर्शयदसौ वद कोविदाऽऽशु ॥३७॥

ज्येष्ठदर्शनतोऽनेन ज्येष्ठमासो निवेदितः ।

तद्देशमागते वाऽस्मिन् भविष्यति ममागमः ॥३८॥

काचित्कोपनिरुद्धवागवनतीं-ऽश्रुव्याप्तनेत्राम्बुजा,

पत्याऽगो^५-ऽनलदह्यमानहृदयाऽपार्स्ते^६-प्रियप्रीतवाक् ।

कुर्वाणे निजभर्तारि^७ क्षुतमथो सा किं ललाटे निजे,

चित्रं रत्नकरैर्विचित्रमकरोदाचक्ष्व तत्कारणम् ॥३९॥

कुर्वाणे मम भर्तारि^८ क्षुतमहं जीवेति वाक्यं न चे-

ज्जल्पान्याशु तदा व्रजत्यवसस्त्रेद् वच्मि^९ तैद्याति मे ।

१. ब. व्याप्ता । २. ब. ध्वस्त । ३. ब. समूह । ४. तूर्यदध्रं पुरस्फिरमिति कोशः ।

५. ब. याचयति सति । ६. ब. संवेशनं । ७. ब. प्रयाण । ८. ब. पुरा योगे

भविष्यतार्थता । ९. ब. कदा । १०. ब. प्रती वनिता इति पाठः । ११. अ.

अपराधः । १२. ब. निराकृता । १३. ब. छिक्का । १४. ब. प्रतिमहं । १५. ब.

तर्हि ।

मानं मानभवं विचार्य तरुणीति स्वे ललाटेऽकरो-

च्चित्रं तेन^१ निवेदितं स्फुटतरं जीवेति वाक्यं यतः ॥४०॥

कश्चित्पुषातो मतिमान्निदाधे, हस्तस्थनीरोऽपि निजालयस्थः ।

किं शून्यमालोक्य पपौ न वारि, ब्रूतात् कवे ! तद्यदि बुध्यसे त्वम् ॥४१॥

दृष्ट्वाऽऽकाशं शून्यमृक्षेन्दुसूर्यैः, सायं नाऽयं नीरुपानं चकार ।

विश्वव्यापिप्रोज्ज्वलश्लोकराशे !,^२ वर्यं वार्यत्राऽखिलैर्यन्मुनीशैः ॥४२॥

कश्चिद्विनीतो नयविद्गृहस्थो, निर्दम्भमालोक्य गुरुं^३ पुरस्तात् ।

नाभ्युत्थितो नाऽपि गतः समीपं, ननाम नासीन्न तथापि निन्द्यः ॥४३॥

वियति^४ जीवमुदीक्ष्य समुद्रतं, न - नमितः स निजं न तु सद्गुरुम् ।

सचिवशेखर ! तेन स ना जनै-नयस्तरैरपि नैव विगर्हितः^५ ॥४४॥

काचित्कुरङ्गीनयना निशाया-मात्माननस्पृद्धिनमिन्दुमुच्चैः ।

आलोक्य भूस्थाऽपि कुतूहलाय, जग्राह हस्तेन कथं वदाऽऽशु ॥४५॥

दर्पणान्तःप्रविष्टं सा रोहिणीरमणं निशि ।

तस्मा^६ किरसाच्चक्रे कौतुकेनैव कामिनी ॥४६॥

गगनसरसि हंसीभूत एणाङ्गबिम्बे-

ऽभिमतरमणधिष्ण्या-म्भोजभृङ्गीभवित्री^७ ।

अपि पथि जनयुक्ते स्वैरिणी किं प्रयान्ती,

नयनविषयमेषा न प्रयाता जनानाम् ॥४७॥

धृतसिताम्बरभूषणलेपना, 'कुमुदराजिविराजितविग्रहा'^८ ।

धवलिते शशिनाऽखिलभूतले, न कुलटेति गता पथि लक्ष्यताम् ॥४८॥

कश्चित् कथञ्चिन्निजचित्तचारी, लब्धः सुमाल्याम्बरभूषणोऽपि ।

भुक्तः स नो^९ वासकसज्जयाऽपि, नाऽसावपीमां बुभुजे किमेतत् ॥४९॥

कान्तिरूपमतीवसुन्दरमलङ्कारैरलं भूषितं,

दृष्ट्वा मन्मथमूर्च्छितः स तरुणश्चक्रे स्वशुकच्युतिर्म्^{१०} ।

१. चित्रकरणेन । २. यशस्विन् । ३. ब. निष्कपटं । ४. ब. जीवं । ५. ब.

आकाशे । ६. ब. निन्दितः । ७. ब. वेगेन । ८. ब. कराधीनं करसात् । ९. ब.

गृहं । १०. ब. अमृङ्गी भृङ्गी भविष्यति । ११. ब. श्वेते तु तत्र कुमुदम् । १२.

ब. इन्द्रियायतनमङ्गविग्रहाविति । १३. ब. भवेद्वासकसज्जासौ सज्जिताङ्गरालया ।

निश्चित्यागमनं भर्तुर्द्विरिक्षणपरा यथा । १४. ब. शुकं रेतो बलं वीर्यं ।

सद्यः प्रेक्ष्य मनोभवोपममिदं साऽपि द्रवत्वं गता

सम्भोगः प्रथमस्तयोरिति गतः सिद्धिं न तत्र क्षणे ॥५०॥

परस्परं रूपविमोहितौ तौ, गतौ द्रवत्वं समकालमेव ।

ततस्त्रपाभारभरावभूता^१-मन्योन्यमेतेन न सङ्गसिद्धिः ॥५१॥ पाठान्तरम्^२

भर्तुर्वियोगेन विषण्णचित्ता, ^३काचित् कुरङ्गीनयना निशीथे ।

उद्वेजकं^४ सर्वमपीति मत्वा, कस्मात्करणेणभृतः सिषेवे ॥५२॥

तत्राप्येते शशधरकरो मत्पतेरङ्गसङ्गं,

कुर्वन्त्येव ध्रुवमिति वधूश्चेतसि स्वे विचिन्त्य ।

तानत्रापि स्वपतिवपुषाऽऽलिङ्गितानिन्दुपादान्,

प्रेष्ठान्कष्टादपि विरहिणी चक्रवाकीव भेजे ॥५३॥

^५नैशसन्तमससञ्चयराहु - ग्रस्तद्वप्रसरपङ्क्तिहयोऽपि^६ ।

कोऽप्यचित्रितमपीह, सचित्रं, हस्तमैक्षत समस्तमिदं किम् ॥५४॥

किमत्र चित्रं गगने निशायां, हस्तं स चित्रायुतमप्यपश्यत् ।

विचार्यते किं मुहुरेष चार्थो, दृष्टोऽपि नित्यं बहुभिः स्वनेत्रैः ॥५५॥

जित्वा रिपुबलमखिलं समितिं झटित्येव कर्मचन्द्र ! त्वम् ।

धृतजयलक्ष्मीकोऽपि हि, नाऽतुष्यस्तत्र को हेतुः ? ॥५६॥

अधिकसूरतया समरोत्सवं, रचयतस्तव वीतमिमं क्षणात् ।

सचिवशेखर ! तेन जिताप्यभू-न्न रतिदा रतिदापि पताकिनी ॥५७॥

युवा कोऽपि प्रातर्विषमविशिखो^७-द्वेजितमना

अमुञ्चद् बन्धूकप्रसवमुडुपास्यामभिमताम् ।

ततः साऽपि प्राप्य प्रियहृदयभावं स्मितमुखी,

हरिद्रामेवामुं कथय किममुञ्चत् कविवर ! ॥५८॥

बन्धूकपुष्पेन स मध्यमहः, संकेतहेतोः कथयाम्बभूव ।

सा दर्शयामास हरिद्रयाऽथो, दोषामदोषामिति मन्त्रिराज ! ॥५९॥

१. ब. बभूवतुः । २. ब. पाठान्तरेण । ३. ब. सती । ४. ब. उद्वेगकारकं । ५.

ब. चन्द्रमाः कुमुदबान्धवो दशश्चेतवाज्यमृतसूतिप्रणीः । ६. ब. अन्धकारं । ७.

पंक्तिशब्दो दशवाची, पंक्तिहयाः यस्य । ८. ब. संग्रामे । ९. ब. बाणाः, विषमविशिखा

यस्यासौ कामदेवः ।

काचित्पत्रममत्रमत्र मदनव्यापारवारः^१ स्फुरत्-

प्रीतिस्फातिकरं^२ करेण सहसोन्मुद्रयै प्रियप्रेषितम् ।

अत्यौत्सुक्यभरं दधत्यपि पतिप्रीत्याथ तद्वाचने,

सैकाकिन्यपि तत्तथैव सुचिरं संवृत्य तस्थौ कथम् ॥६०॥

पत्रं विलोक्य प्रियमुक्तमेषा, यावत्प्रवृत्ता खलु वाचनाय ।

तावज्जलं नेत्रयुगात्प्रभूतं, प्रवृत्तमेतेन न वाचितं तत् ॥६१॥

कश्चित् स्वकान्ताकरकुड्मलस्थं^३, मुक्ताफलानां निकरं निरीक्ष्य ।

प्रीतस्तम[त्तु] स समुत्सुकोऽभूत्, किं कारणं तद्वद कोविदाऽऽशु ॥६२॥

सुरक्तकान्ताकरकोरकस्थं^४, सदाडिमीबीजचयं विचिन्त्य ।

मुक्ताफलानामपि राशिमासी-ज्जग्धुं^५ समासक्तमनाः स नाऽऽशु ॥६३॥

काचिदम्भोजमादाय प्रातः सौरभ्यसुन्दरम् ।

सादरं सदरा साऽथो कथं तदज्जहात् करात् ॥६४॥

निशि यदा ननु सङ्कुचितं कजं, सपदि तत्र गतोऽन्तरलिस्तदा ।

उषसि तत्रिगृहीतमिदं तया, श्रुतखं च ततो मुमुचे करात् ॥६५॥

पत्रं मधी लेखनिका प्रदीपः, साऽप्यप्रमत्ता रमणे स्ताऽपि ।

एवं समग्रे मिलितेऽपि हेतौ, लिलेख लेखं न हि सा किमेतत् ॥६६॥

यावत्प्रवृत्ता लिखनाय लेखं, सम्मील्यै वस्तून्यखिलानि चैषा ।

तावत्प्रवृत्तं नयनाम्बु भूरि, तेनाऽलिखल्लेखमसौ न नारी ॥६७॥

कुमुद्वती भर्तारि हर्तुमुद्यते, हृद्यंशुपादैः प्रियविप्रयुक्ता ।

काचित्कलैः कोकिलकेलिवाक्यैः, किं दुस्सहैरप्यतिशर्म लेभे ॥६८॥

परभृता(तो) वचनानि कुहूः कुहूँ-रिति निशापतिनाशकराणि तैः ।

श्रुतिगतैः शशिरश्म्यतिपीडिता, विरहिणीति सुखं लभते स्म सा ॥६९॥

हृदो मुदः कारिणि पञ्चवक्त्रे, दातुं समालिङ्गनमागतेऽपि ।

गौरी गृहस्तम्भं^६-मनन्तभीतिः, प्रत्यग्रहीत् कोपपराङ्मुखी किम् ॥७०॥

१. ब. प्रतौ 'व्यापारवारं' इति पाठः । ब. विस्तार । २. ब. वृद्धिकरं । ३. उद्धाट्य ।

५. ब. कलिका कोरकः पुमानित्यमरः । ६. ब. हन्तुं । ७. ब. एकत्रीकृत्य । ८.

ब. कैरवाणां कुमुद्वती, चन्द्रे । ९. ब. सा. नष्टेन्दुकला कुहूः । १०. ब. स्थूणा

स्तम्भ इत्यमरः ।

पञ्चास्ये निजनायके गृहलतादूर्ध्वं समागच्छति,
क्षोणीभृत्तनयान्तिके तनुपरीस्मभार्यं सत्युत्सुकम् ।
वक्षोजप्रतिबिम्बिते दशमुखं मत्वा पुनस्तत्कृतं,
स्मृत्वा पर्वततोलनं पतनभीः स्तम्भं ततः साऽग्रहीत् ॥७१॥
सौमित्रिगत्मीयसहोदरस्य, पपात रामस्य पदोस्तदाशु ।
रामः सकोपं धनुषि स्वकीये, बाणं कृपाणं च करे चकार ॥७२॥
नखेषु रामस्य स निर्मलेषु, प्रविष्टवक्रः क्रमयोः समासीत् ।
रामस्तु तं रावणमेव मत्वा, बाणं कृपाणं च करे चकार ॥७३॥
धृतनवैककलामयमूर्त्तये, शशभृते सखि सूक्ष्मपटञ्जलः ।
वितरणीयं इति प्रियसन्निधौ^१, किमुदिता कस्माशु तिरोदधौ^२ ॥७४॥
वल्लभे स रतिसन्निधिमस्या, नव्यमिन्दुमवलोकयतीदम् ।
सख्युवाच नखरक्षितिगुप्त्यै, साऽपि जारनखमाशु जुगोप ॥७५॥
काचित्प्रसन्ना प्रियवल्लभाऽपि, रहोविलीना प्रियवल्लभाऽपि ।
आलिङ्गनप्रह्वं^३-मुदीक्ष्य नाथ, सा संवृताङ्गी किमुवाच मा मा ॥७६॥
नाऽऽलिङ्गनस्यावसरोऽस्ति तस्या, जाताऽधुनैवाऽस्ति रजःस्वला सा ।
इति प्रिया संवृतगात्रवस्त्रा, मा मेत्यमन्दं^४ निजगाद नाथम् ॥७७॥
रुद्धव्योमघनोद्भवावतमसव्याप्तान्तरायां निशि,

त्रस्तारण्यमृगीक्षणा सहचरी धाम्नः स्वभर्तुः स्वयम् ।

यावन्निर्भरं^५-नूपुररवमसावध्यर्णमभ्यागता,

तावत्तत्पतिनाऽऽशु मन्दिरमर्णिविध्यापितः^६ किं वद ॥७८॥

अन्याङ्गनासुरतचिह्नविचित्रिताङ्गः, प्राप्तोऽस्ति केलिशयनं स यदा तदैव ।
कान्तां निजामथ विलोक्य समापतन्ती, तद्दीतिभिन्नहृदयो हरति स्म दीपम् ॥७९॥
कुण्डेषु^७ कैर्त्तस्वरमन्दिराणा-मेणाङ्कमुख्यः प्रतिबिम्बितानाम् ।
वक्त्राण्यपश्यन् वपुषां निजानां, नाङ्गानि नाट्यावसरे किमेतत् ॥८०॥

१. ब. अङ्कपाली परीस्मभः । २. ब. लक्ष्मणः । ३. ब. दातव्यः । ४. ब. पार्श्वे ।
५. ब. आच्छादयामास । ६. ब. पुर्नभवः कररुहो नखोऽस्त्री नखरोऽस्त्रियामित्यमरः ।
७. ब. उत्कण्ठितं । ८. उच्चैः । ९. ब. बलिष्ठ । १०. ब. अस्तं प्रापितः । ११.
अ. भित्ति । १२. स्वर्णमन्दिर ।

ताः शारदेन्दूपमपाण्डुवक्त्राः, कायेन चामीकरतुल्यभासः ।
 तस्मादिमाः काञ्चनभित्तिभागे, वक्त्राण्यपश्यन् हि शेषमङ्गम् ॥८१॥
 काचिन्निशि व्योमगतेव देवी, वातायनस्योपरि संस्थिताऽपि ।
 अलक्षिताऽलक्षितसौधमुच्चै-रेतत् किमासीद् वद कोविदाशु ॥८२॥
 शीतांशुरश्मिप्रकरवमग्ने^१, सा स्फाटिके सौधतले^२ निषण्णा ।
 अलक्षिताधःस्थितसौधमेव^३, देवीच लोकैर्ददृशेऽम्बरस्था ॥८३॥
 कश्चित्करेणु-र्मदसिक्तरेणुः, प्रत्यापतन्तं कृतकोपमाशु ।
 आत्मानमेवाऽभिदधाव दूरा-दाचक्ष्व किं कारणमत्र दक्ष ! ॥८४॥
 ऊर्मौ महत्यम्बुनिधेरिभेशः, प्रत्यापतन्तं^४ प्रतिबिम्बितं^५ सः ।
 आत्मानमेव^६ प्रविलोक्य कोपा-दन्येभशङ्कोऽभिदधाव दूरात् ॥८५॥
 यद्वेश्म वर्षास्वपि वारिदाना-माऽभेदि वार्धिर्न कदापि मध्ये ।
 तत् किं विभोः कस्यचिदम्बुयोगं, विनाप्यभूद् वारिमयं निशासु ॥८६॥
 'शिशिरश्मिप्रकरप्लुतं'^७, 'प्रवरचन्द्रमणिस्फुटकुट्टिमम्'^८ ।
 सदनमम्बु विनाऽपि निशास्वभूत्, सचिवशेखर ! वारिमयं ततः ॥८७॥
 वारिकेलिसमये वनिताभि-र्लब्धिमग्निसमिधां हि विनाऽपि ।
 अन्वभावि शिशिरं पुनरुष्णं, किं तदेव सलिलं सरसोऽन्तः ॥८८॥
 उपरि तरणितापादुष्णमन्तस्तदम्भः,

शिशिरमिति विदान्तच्चक्रुर्गुणं च शीतम् ।

विषमविशिखतापादुष्णमङ्गेषु लग्नं,

तदितरमिति शीतं^९ वाविदाञ्चक्रुरेताः ॥८९॥

सुरभिःसङ्गसमुद्धतकोकिल-भ्रमराजिविराजितकाननम् ।^{१०}

निजगृहं पथिकश्चिरमागतः, कथमुदीक्ष्य तथैव पुनर्ययौ ॥९०॥

१. अ.ब. गवाक्षस्य । २. ब. लग्ने । ३. ब. सौधं तु नृपमन्दिरम् । ४. ब. अनेन प्रकारेण । ५. अ. हस्ति । ६. अ.ब. सम्मुखमागच्छन्तं । ७. ब. प्रतिफलितं । ८. ब. प्रतौ 'आत्मानमेव' इति पाठः । ९. ब. शीते तुषार शिशिर इति । १०. ब. लापिनं । ११. ब. श्रेष्ठ । १२. ब. कुट्टिमत्वेत्यबद्धभू । १३. ब. विद् ज्ञाने । १४. ब. वसन्त इक्षुः सुरभिः पुष्पकालो बलाङ्गकः । १५. वाटिकां ।

वसन्तेऽप्यायाते गलदवधिरेष प्रियतमः,

समायातो नेति स्फुटितहृदया सा यदि मृता^१ ।

तदा किं हर्म्येण ध्रुवमथ यदा सा न च मृता,

तदाप्यस्त्रेहायां कृतमिह गृहेणेति वलितः ॥९१॥

पौरा रदानेव पुरःसरणां-मालोकयामासुर्भिश्वरणाम् ।

नाङ्गानि कस्माद् ददृशुः कदाचित् किं चात्र चित्रं वद कोविदाशु ॥९२॥

विसृत्वर^२ राजपथे निशायां, बंहीयसौ संतमसेन नागाः ।

लक्षत्वमेते न गताः स^३दृक्त्वाद्दन्तास्तु दीप्तिं दधुरुज्ज्वलत्वात् ॥९३॥

जग्धुं समायातमपि स्वधान्यं, न त्रासयामेणगणं बभूवुः ।

केदारगोप्यः कथमेष चापि, नाऽऽदात् क्षुधार्तोऽपि हि शालिसस्यम् ॥९४॥

केदारगोपी कलगानमग्ना, जक्षुः^४ कुरङ्गा न हि शालिसस्यम् ।

ता अप्यतोप्यऽक्षिदिदृक्षयापि, न त्रासयामेणगणं बभूवुः ॥९५॥

कश्चिद्गतः काञ्चनमेव लातुं, कृत्वाऽपि वित्तं निजहस्तमध्ये ।

बध्वा रजःपोट्टलिकां स गेहे, समागतः किं वद चित्रमेतत् ॥९६॥

वित्तं कणदव्यग्रतयाऽस्य मार्गे, पपात धूलीपिहिते^५ ततः सः ।

तत्रत्यधूलीपटलं प्रमील्य, तच्छ्रेधनायाशु गृहं निनाय ॥९७॥

तनुसुतनुरिरसुः^६ कामधामोज्ज्वलश्री-

रुषसि गृहवनान्तर्गन्तुकामाप्यवश्यम् ।

अनुवलति ततः स्म व्यग्रकेशाकुलाक्षी,

सचकितमिति कस्माच्चिन्त्यमेतद् वदाशु ॥९८॥

गृहवनमुपयाति यावदेषा, भ्रमरगणोऽभिमुखं दधार्व^७ तस्याः ।

वदनसुरभिदानुबद्धलोभः, प्रतिवलति स्म ततो झटित्यमुष्मार्त्^८ ॥९९॥

१. अ. मुई तस सनेही गई रही तउ तुट्ट नेह । जिणि परि तिणि परि धण गई वरसि सुहावा मेह । २. ब. प्रतौ तथाप्यस्त्रेहायामिति पाठः । ३. ब. अलं । ४.

ब. अग्रे गच्छतां । ५. अ. ब. प्रसरणशीलो । ६. ब. प्रचुरेण । ७. ब. सवर्णत्वात् ।

८. ब. भक्षयामासुः । ९. ब. संवृत्तं पिहितं छत्रं । १०. ब. क्रीडितुकामाः । ११.

ब. व्यस्त इति इति वा । १२. सन्मुखं जगाम । १३. अ. वनात्; ब. अस्मात् ।

दैवीयसोप्यागतमात्मकान्तं, संवीक्ष्य काचित् कृतमौनमेव ।

एत्यालयान्तः पुरुहूतपूष-स्वर्गापगाः^१ पूज्य किमर्दति स्म ॥१००॥

इन्द्राद्रवेश्वापि सुरापगाया, अक्ष्णां कराणां च तथा मुखानाम् ।

प्रत्येकमेवेति सहस्रमेषा, यतो ययाचे तदुपास्तिकामा ॥१०१॥

क्रीडाशुकं पञ्जरतः प्रभाते, काचिन्निजे पाणितलेऽभिनीयै ।

अध्यापनायोद्यतमानसाऽपि, साऽध्यापयामास कथं न पश्चात् ॥१०२॥

रैदा दाडिमीबीजतुल्या मदीयाः, शुकः प्रातरस्ति क्षुधार्तः स नूतम् ।

अतश्चञ्चुघातं समाशंक्य तन्वी, न तं पाठयामास सा केलिकीरम् ॥१०३॥

प्रियस्य काचिद् रैभसाऽभिसारिणी^२, समेत्य सद्वाङ्गणमुज्ज्वलं निशि ।

तमङ्गुलीयेन^३ निहत्य सत्वरं, विवेश पश्चादिति किं तदिङ्गितम् ॥१०४॥

अनणुमणिनिबद्धं प्राङ्गणं तस्य धाम्नः,

प्रतिफलितघनान्तस्तारतारं समीक्ष्य ।

सलिलमिति विचिन्त्य व्यग्रचित्ता तदन्त-

र्गमनमभिलषन्ती^४ मुद्रया तज्जघान ॥१०५॥

काचित्कान्ता भर्तुरालोक्य वक्त्रं, चञ्चच्चन्द्राखण्डबिम्बानुकारि ।

चिक्षेपाऽक्ष्णोः किं पुनः कज्जलं सा, विद्वन्नेतद्भावमावेदयाऽऽशु ॥१०६॥

पत्युः साऽधरपल्लवे^५ नयनयोरत्मीययोरञ्जनं,

दृष्ट्वा चुम्बनतः समं^६ स्मितमुखी निष्कज्जले लोचने ।

मत्त्वैवं पुनरेव नेत्रयुगले चिक्षेप सा कज्जलं,

श्रीमन्त्रीश्वर ! कर्मचन्द्र ! शृणुताद् भावार्थमेनं शुभम् ॥१०७॥

तद्वस्तुभूयोऽपि निवेदितं मया,

नाऽनीयतेऽद्यापि कथं विभो ! त्वया ।

तर्त्कि मृगाक्षि ! प्रणिगद्यतां पुनः,

सा किं ततो वंशमर्धौ-दुरोजयोः ॥१०८॥

१. अ. अतिदूरत् । २. अ. ब. इंद्र-सूर्य-गङ्गा । ३. अ. ब. प्रतौ पाणितले च नीत्वा

इति पाठान्तरम् । ४. ब. दन्ताः । ५. ब. वेगेन । ६. अ. कुलय; ब. स्वैरिणी कुलय

जातिर्या प्रियं साभिसारिका । ७. ब. ऊर्मिका त्वङ्गुलीयकमिति । ८. ब. वेषमकार्षीत् ।

९. ब. प्रतौ 'अभिलिखन्ती' इति पाठः । १०. ब. चञ्चद् देदीप्यमानः । ११. ब. नवे

तस्मिन् किसलयं किसलं पल्लवोऽत्र तु । १२. ब. सकलं । १३. ब. धारयामास ।

नितम्बिनीतुम्बकयोखिञ्चै-र्वक्षोजयोमूर्धनि वेणुदानात् ।
निवेदयामाशु बभूव वीणां, पतिं मनोभावविदां वरिष्ठम् ॥१०९॥
प्रसाधिकाङ्कस्थितपादपद्मं, काचित्रिजे सद्यनि सन्निविष्टा ।
अनूर्ध्ववक्त्रापि रसालशीर्षात्, कथं स्वहस्तेन फलं लुलाव ॥११०॥
सौधस्याङ्के यत्र सा सन्निविष्टा, तत्राऽधस्ताद्धस्तसादस्ति चूतः ।
हस्तेनैषाऽनूर्ध्ववक्त्राप्यखेदं, जग्राहैवं तत्फलं तस्य मूर्धनः ॥१११॥
काचित्रिरागस्यपि नायके स्वे, कस्मात्प्रकुप्यावनताऽऽननाऽभूत् ।
ततोऽनुतापं महदादधत्या, क्रोडे धृतोऽसावनया तदैव ॥११२॥
दृष्ट्वा स्पष्टं दशनवसने कज्जलं सा स्वभर्तु-
र्मत्वा कान्तं परललनया भुक्तमुक्तं चुकोप ।
पश्चात्रप्रा मणिमयगृहं प्राङ्गणे धौतनेत्रं,
वक्त्रं दृष्ट्वा स्ववगतस्हस्यानुतापं चकार ॥११३॥
कैपूरं कुमुदाकरं कुमुदिनीकान्तं च कुन्दोत्करं,
कैलाशं क्रतुभुग्नदीमपि दलत्काशं पयो भःपतिम् ।
डिण्डीरं जलधेश्च मन्त्रिमुकुट ! श्रीकर्मचन्द्रप्रभो !
ह्यन्तर्वाणिगणस्य लोचनपथं गच्छन्ति नैते कथम् ॥११४॥
त्वत्कीर्तिप्रसरद्युता धवलिते विश्वेऽखिलेऽपि प्रभो,
सावर्ण्यादिह संप्रमग्नवपुषः कर्पूरकुन्दादयः ।
लक्ष्यन्ते कविभिर्न चेति मिलिता दीपेऽन्यदीपप्रभा-
ऽभिन्नत्वेन न लक्ष्यते खलु यथा कोऽन्यो वृथा विस्तरः ॥११५॥
नेदं व्योमसरोवरं सुरपतेनैतानि भानि ध्रुवं,
चञ्चत्प्रोज्ज्वलमौक्तिकानि विलसन्नायं विधुर्दृश्यते ।
श्रीमन्नीश्वरकर्मचन्द्रसुयशोहंसोऽयमित्युज्ज्वल-
स्तासमौक्तिकमालिकां कवलयन्नेवं बुधैर्लक्ष्यते ॥११६॥

१. ब. मण्डनकर्त्रा । २. ब. प्रतौ-कर्पूरं कुमुदाकरः कुमुदिनीकान्तश्च कुन्दोत्करः,
कैलाशः क्रतुभुग्नदी प्रविदलत्काशः पयो भः पतिः, डिण्डीरः- इति पाठः ।
३. ब. पुञ्जोत्करौ संहतिः । ४. ब. गङ्गा ।

इति सुललितभावं शास्त्रमेतत्स्वकण्ठे,

प्रणयति^१ निपुणो यः सन्ततं सत्सभासु ।

अनुभवति स शोभामुल्लसन्तीमनन्तां,

न भवति परभावव्यग्रचेताः कदापि ॥११७॥

श्रीदेवतिलकसूरिर्जयति यशःपूरपूरितदिगन्तः ।

नरनरपतिमुनिमधुकरचुम्बितचरणारविन्दयुगः ॥११८॥

श्रीनर्मदाचार्यगुरोः प्रसादात्, श्रीपद्मराजस्य पदौ प्रणम्य ।

श्रीकर्मचन्द्राह्वययाञ्चयेदं, श्रीहेमरत्नेन कृतं च शास्त्रम् ॥११९॥

सद्वाक् शुभार्थः सुगुणः सुवृत्तो-ऽलङ्कारकान्तः शुभभावशाली ।

परोपकारप्रवणः स चाऽयं, ग्रन्थश्चिरं जयति सज्जनवज्जगत्याम् ॥१२०॥

मुष्णाति चेतांसि स भूपतीनां, पुष्णाति चातुर्यमपि स्वकीयम् ।

मथ्नाति मानं ननु दुर्जनानां, यः कण्ठपीठस्थमिदं करोति ॥१२१॥

इति श्रीभावप्रदीपाभिधं शास्त्र समाप्तं । श्रीरस्तु^२ । शुभम्भवतु^३ । श्रीः ।

विक्रमतो वसुवह्निक्षितिपतिवर्षे (१६३८) तथाऽऽश्विने मासि ।

विजयदशम्यामयमिति^४ विनिर्मितो हेमरत्नेन ॥१॥

• [श्रीज्ञानतिलकसूरिर्जयति यशोराशिभासितदिगन्तः ।

नरनरपतिमुनिमुनिवरपूजितपादारविन्दयुगः ॥१॥

तत्पट्टे हेमरत्नाह्वसूरिर्जयतु शास्त्रकृत् ।

विनिर्ध्वंसितपापौघः प्रसन्नानपङ्कजः ॥२॥]^५



१. ब. निर्माति । २. ब. प्रेती- 'ग्रन्थश्चिरं तिष्ठतु सज्जनोपि' इति पाठः । ३-४-५. ब. नास्ति । ६. ब. प्रतौ 'विजयदशम्यामेतद् विनिर्मितं हेमरत्नेन' इति पाठः । ७. [] कोष्ठकान्तर्गता द्वावपि श्लोकौ हेमरत्नस्वलिखितादर्शे अ.संज्ञकपुस्तके न स्तः ।